

# మక్తల్..

- మాలిన నియోజకవర్గ రూపురేఖలు
- రూ.వందల కోట్లతో అభివృద్ధి పనులు
- విద్య, వైద్య రంగాలకు సర్కారు పెద్దపీట
- రూ.35 కోట్లతో 150 పడకల దవాఖానకు శంకుస్థాపన

- రూ.6 కోట్లతో వ్యవసాయ గోదాంల నిర్మాణం
- గ్రామాలు, తండాలుకు బీజీ, సీసీ సౌకర్యం
- ఫలించిన ఎమ్మెల్యే చిట్టెం రామ్మోహన్ రెడ్డి కృషి
- ఈసారి 'కారు'దే హవా అంటున్న ప్రజలు

# ప్రగతి పరుగుల్

ఊట్కూర్, నవంబర్ 1 : బీఆర్ఎస్ సర్కారు పాలనలో మక్తల్ నియోజకవర్గ రూపురేఖలు మారిపోయాయి. రూ.కోట్ల నిధులతో అనేక అభివృద్ధి పనులు చేపట్టారు. దీంతో నియోజకవర్గంలో కారు జోరు కొనసాగుతున్నది. ఎమ్మెల్యే, బీఆర్ఎస్ అసెంబ్లీ అభ్యర్థి చిట్టెం రామ్మోహన్ రెడ్డి హ్యూటీక్ విజయం సాధించనున్నారు. 2018 ఎన్నికల్లో బీఆర్ఎస్ (అప్పటి బీఆర్ఎస్) తరపున పోటీ చేసిన నారాయణపేట జిల్లాలోనే అత్యధికంగా 45 వేలకుపైగా మెజార్టీ సాధించి రికార్డు సృష్టించారు. ఆనాటి నుంచి నేటి వరకు ప్రజలకు నిరంతరం అందుబాటులో ఉంటూ.. అభివృద్ధి ధ్యేయంగా పనిచేస్తున్నారు. సీఎం కేసీఆర్ హయాంలో బీఆర్ఎస్ సర్కారు చేపట్టిన అభివృద్ధి, సంక్షేమ పథకాలతో ప్రజలకు మరింత దగ్గరయ్యారు. దీంతో ఈ సారి ఎన్నికల్లో చిట్టెం గెలుపు నల్లరేు మీద నడకేనని ప్రజలు చెబుతున్నారు.

### మక్తల్ నియోజకవర్గం ప్రాఫైల్..

1952లో మక్తల్ నియోజకవర్గంగా ఏర్పడింది. ఉప ఎన్నికలతో కలిపి ఇప్పటివరకు 16 సార్లు ఎన్నికలు జరిగాయి. డిలిమిటేషన్లో భాగంగా 2009 ఎన్నికల్లో మక్తల్ సెగ్మెంట్ నుంచి నారాయణపేట, దామరగిద్ద మండలాలను తొలగించి కొత్తగా అమరచింత సెగ్మెంట్లో ఉన్న ఆత్మకూర్, అమరచింత, నర్స మండలాలను మక్తల్కు చేర్చారు. మక్తల్, ఊట్కూర్, నర్స, మాగనూరు, కృష్ణ, ఆత్మకూర్, అమరచింత మొత్తం 7 మండలాలతో కలిపి మక్తల్ నియోజక వర్గం ఏర్పడింది. 1952 నుంచి 1983 వరకు కాంగ్రెస్, ఇండిపెండెంట్ అభ్యర్థులే విజయం సాధించారు. 1972 లో కాంగ్రెస్ నుంచి బరిలో నిలిచిన కల్యాణి రాంపందరరావు ఏకగ్రీవంగా ఎన్నికయ్యారు. అదే సెగ్మెంట్ నుంచి ప్రస్తుత సీట్టింగ్ ఎమ్మెల్యే చిట్టెం రామ్మోహన్ రెడ్డి తండ్రి, దివంగత చిట్టెం నర్సిరెడ్డి ఒక పర్యాయం జనతా పార్టీ నుంచి, మరోసారి జనతా డిఎఫ్ పార్టీ నుంచి గెలుపొందారు. రెండు సార్లు టీడీపీ నుండి ఎల్లారెడ్డి విజయం సాధించారు. 2004 ఎన్నికల్లో కాంగ్రెస్ పార్టీ నుంచి గెలుపొందిన చిట్టెం నర్సిరెడ్డి 2005

పండ్రాగిస్టు వేడుకల్లో నక్సల్స్ జరిపిన కాల్పుల్లో మరణించారు. అనంతరం జరిగిన ఉప ఎన్నికల్లో ఆయన తనయుడు చిట్టెం రామ్మోహన్ రెడ్డి మొదటిసారి ఎమ్మెల్యేగా గెలుపొంది అసెంబ్లీలో ఆడుగు పెట్టారు. అప్పటి నుంచి ఇప్పటివరకు హ్యూటీక్ ఎమ్మెల్యేగా గెలుపొంది రికార్డు సాధించారు.

### మాలిన మక్తల్ రూపురేఖలు..

2014 అసెంబ్లీ ఎన్నికల్లో అప్పటి బీఆర్ఎస్ అభ్యర్థి ఎల్లారెడ్డిపై కాంగ్రెస్ పార్టీ నుంచి చిట్టెం రామ్మోహన్ రెడ్డి గెలుపొందారు. సీఎం కేసీఆర్ నేతృత్వంలో చేపట్టిన అభివృద్ధిని చూసి అనతి కాలంలోనే గులాబీ పార్టీలో చేరారు. వలసలకు నిలయమైన మక్తల్ను సీఎం కేసీఆర్, మంత్రులు కేటీఆర్, హరీశ్ రావు సహకారంతో అన్ని రంగాల్లో అభివృద్ధి చేసేందుకు తీవ్రమైన కృషి చేశారు. ప్రభుత్వం చేపట్టిన అభివృద్ధి, సంక్షేమ పథకాలతో ప్రజలకు చేరువై 2018 ఎన్నికల్లో రికార్డు మెజార్టీతో మూడోసారి ఎమ్మెల్యేగా గెలుపొందారు. సీఎం కేసీఆర్ మక్తల్ అభివృద్ధిపై ప్రత్యేక దృష్టి సారించడంతో పెండింగ్ ప్రాజెక్టులను పూర్తి చేయించారు. రామన్ పాడు, భీమా, భూత్పూర్, సంగంబండ చిట్టెం నర్సిరెడ్డి రిజర్వాయర్ల నుంచి మక్తల్, కృష్ణ, మాగనూర్, నర్స, ఆత్మకూర్, అమరచింత మండలాలలోని 2 లక్షల ఎకరాలకు సాగు నీరందించారు. రిజర్వాయర్ కింద భూములు కోల్పోయిన వేలాది మంది నిర్వాసితులకు ప్రభుత్వం ద్వారా నష్టపరిహారం అందించేందుకు కృషి చేశారు. ఎమ్మెల్యే చిట్టెం రామ్మోహన్ రెడ్డి కృషితో గ్రామాల్లో ఎటుచూసినా పచ్చని పైర్లు, సాగు నీటి వసతితో పంట పొలాలు కోనసీమను తలపిస్తున్నాయి.

### విద్య, వైద్యరంగానికి ప్రాధాన్యం..

విద్య, వైద్యరంగాల పరంగా సీఎం కేసీఆర్, ఎమ్మెల్యే చిట్టెం మక్తల్ అభివృద్ధికి పెద్దపీట వేశారు. పట్టణంలో కొత్తగా డిగ్రీ కళాశాల ఏర్పాటుకు

రూ.6 కోట్లు మంజూరు చేయించారు. నియోజకవర్గంలో నాలుగు కేజీబీవీలను ఏర్పాటు చేశారు. రూ.9 కోట్లతో ఊట్కూర్, నర్స, కృష్ణ, అమరచింత మండలాలలో కేజీబీవీ స్థాయిని పెంచి విద్యార్థులకు ఇంటర్మీడియట్ విద్యనభ్యసించే అవకాశం కల్పించారు. పట్టణంలో రూ.35 కోట్లతో 150 పడకల దవాఖాన నిర్మాణానికి శంకుస్థాపన చేశారు. మారుమూల గ్రామాల్లో పల్లె దవాఖానల ఏర్పాటుకు కృషి చేశారు. రూ.1.70 కోట్లతో సమీకృత మార్కెట్, రూ.70 లక్షలతో మార్కెట్ కార్యాలయ భవన నిర్మాణ పనులను చేపట్టారు. రుద్రసముద్రం సమీపంలో రూ.6 కోట్లతో వ్యవసాయ గోదాంలను నిర్మించారు. అభివృద్ధి, సంక్షేమ పథకాలను ప్రజల్లోకి తీసుకుపోతూ ఎమ్మెల్యే చిట్టెం రామ్మోహన్ రెడ్డి విస్తృతంగా ప్రచారం చేపడుతున్నారు. మక్తల్ నియోజకవర్గంలో మున్సిపాలిటీ చైర్మన్లు, ఎంపీటీలు, జెడ్పీటీసీలు, సింగిల్ మెంబర్ చైర్మన్లు,



కాలువల ద్వారా పొలాలకు పారుతున్న సంగంబండ రిజర్వాయర్ నీరు (ఫైల్)

సర్పంచులు, జెడ్పీ చైర్మన్లు, డీసీసీబీ చైర్మన్లు బీఆర్ఎస్ కు చెందిన వారే ఉన్నారు. దీంతో బీఆర్ఎస్ గ్రాఫ్ పెరిగింది. మక్తల్ గడ్డపై



నర్స మండలకేంద్రంలో సిపిఎస్ నీ భవనం

మరోమారు గులాబీ జెండా ఎగరడం ఖాయం కావడంతో ఇతర పార్టీ సర్పంచులు, నాయకులు, కార్యకర్తలు బీఆర్ఎస్ లో చేరుతున్నారు.

### ఇప్పటివరకు చేపట్టిన అభివృద్ధి పనులు..

● గత అసెంబ్లీ ఎన్నికల నాటికి మేజర్ గ్రామ పంచాయతీలుగా ఉన్న మక్తల్, ఆత్మకూర్, అమరచింత పట్టణాలను మున్సిపాలిటీలుగా ఏర్పాటు చేశారు.

● కొత్తగా అమరచింత, కృష్ణ మండలాలను ఏర్పాటు చేసి ప్రజలకు ఎంపీడిఎఫ్, తానీ లార్, పోలీస్ స్టేషన్ కార్యాలయాలతో పాలన చేరువ చేశారు.

● తెలంగాణ అర్బన్ ప్లానింగ్ అండ్ ఇన్ ఫ్రాస్ట్రక్చర్ డెవలప్ మెంట్ కార్పొరేషన్ (టీ యూఎఫ్ఐడీసీ)

నిధుల నుంచి రూ.15 కోట్లతో మూడు మున్సిపాలిటీలను సుందరికరించారు. విశాలమైన రహదారులు, డివైడర్లు, సెంట్రల్ లైటింగ్, లింకు రోడ్ల అభివృద్ధి పనులు చేపట్టారు.

● సీఎం స్పెషల్ డెవలప్ మెంట్ ఫండ్ (ఎన్ డిఎఫ్)

కింద రూ.15 కోట్లతో 90

శాతం గ్రామాలకు బీజీ, అంతర్గత సీసీ రోడ్లు, డ్రైనేజీ నిర్మాణ పనులు చేపట్టారు.

● గుడెబల్లూర్, కర్పి, ఖానాపూర్, ఓల్గాపూర్ గ్రామాల్లో రూ.6 కోట్లతో సబ్ స్టేషన్లను నిర్మించారు. రూ.2.50 కోట్లతో ఫైర్ స్టేషన్ భవన పనులను ప్రారంభించారు.

● దేవరకల్-మునీరాబాద్ నూతన రైలు మార్గంలో భాగంగా నియోజకవర్గంలోని జక్కెర్, మక్తల్, మాగనూర్, కున్లిలో నాలుగు రైల్వే స్టేషన్లను పూర్తి చేయించి రాయిచూర్ నుంచి కాచి గూడకు రైలు ప్రయాణ సౌకర్యం కల్పించారు.


● మరికల్, వాసునగర్, టై రోడ్డు నుంచి కృష్ణ మండలం వరకు 70 కిలోమీటర్ల మేర 167, 150 నాలుగు లేన్ల జాతీయ రహదారి పనులను పూర్తి చేయించారు.



కృష్ణ మండలంలో నూతనంగా నిర్మించిన కేజీబీ కళాశాల

# కారు.. పోషాకారు

- బీఆర్ఎస్ గూటికి వలసల హోరు
- వనపర్తి నియోజకవర్గంలో జోరుగా చేరికలు
- అభివృద్ధికి ఆకర్షణ తులై యువత రాక
- వలసలతో మరింత బలోపేతం
- ప్రగతికి బాటలు వేస్తున్న మంత్రి నిరంజన్ రెడ్డి



మంత్రి సమక్షంలో బీఆర్ఎస్ పార్టీలో చేరుతున్న నాయకులు (ఫైల్)

వనపర్తి, నవంబర్ 1 (నమస్తే తెలంగాణ) : ఎన్నికలో స్పష్టమయిందే చాలు ఆ పార్టీ నుంచి ఈ పార్టీకి.. ఈ పార్టీ నుంచి ఆ పార్టీకి చేరికలు కనిపిం

చేవి. కానీ ఈసారి రెండు నెలలుగా వరుస చేరికలు ఒకే పార్టీలోకి కొనసాగుతున్నాయి. అయితే ఇందుకు కారణాలు లేకపోలేదు. ఇక్కడి ప్రజల

జీవన పరిస్థితులను అవగాహన చేసుకొని వారికి అండగా నిలబడి మెరుగైన జీవన ప్రమాణాలకు పునాదులు వేస్తున్న చరిత్ర కళ్లకు కట్టినట్లు కనిపిస్తుంది. పదిళ్లకు ముందు గత పాలకుల హయాంలో మొక్కబడిగా అభివృద్ధి సాగింది. ప్రజలు శాశ్వతంగా.. ప్రశాంతంగా బతికే వనరులపై దృష్టి నిలపలేదు. అలుపెరగని పోరాటంతో ఏర్పడిన తెలంగాణ రాష్ట్రంలో సీఎం కేసీఆర్ హయాం లో జనరంజక పాలన అందింది. బీఆర్ఎస్ ప్రభుత్వం అనుసరిస్తున్న విధానాలు, అభివృద్ధి, సంక్షేమ పథకాలకు పలువురు నాయకులు ఆకర్షితులవుతున్నారు. తొలి ఉద్యమ రోజు నుంచి రాష్ట్ర సాధనలో కీలక భూమిక పోషించిన వ్యవసాయశాఖ మంత్రి సింగిరెడ్డి నిరంజన్ రెడ్డి, ముఖ్యమంత్రి సహకారంతో చేస్తున్న అభివృద్ధితో భవిష్యత్తుకు బంగారు బాటలు వేస్తున్నారు. వీటన్నింటినీ గమనించిన యువత గులాబీ గూటికి చేరుతున్నారు.

### లక్షా 25 వేల ఎకరాలకు నీరు

వనపర్తి నియోజకవర్గం సాగునీటి వనరులను పుష్కలంగా అందుకుంటున్నది. బీఆర్ఎస్ ప్రభుత్వం ప్రధానంగా సాగునీటి వనరులపైనే దృష్టి నిలిపింది. సాగునీరు వనరుల కల్పనతోనే ఈ ప్రాంతం అభివృద్ధి చెందుతుందన్న నమ్మకంతో ప్రాధాన్యతనిచ్చింది. రాత్రి, పగలనక కేఎల్ఐ కాలువల పనుల వెంట బస చేస్తూ నదుల నీటిని వనపర్తికి తరముకొచ్చినట్లుగా చేసి నియోజకవర్గంలో మంత్రి నిరంజన్ రెడ్డి లక్షా 25 వేల ఎక

రాలకు సాగునీరు పారించి చరిత్ర సృష్టించారు. ఓడినా.. గెలిచినా.. నియోజకవర్గంలోనే ఉంటూ అన్ని రకాలుగా అభివృద్ధికి బాటలు వేశారు. గతంలో వనపర్తికి ఎమ్మెల్యేలుగా 15 దఫాల్లో ఇతరులే ఎన్నికవుతూ వచ్చారు. కేవలం ఒక్కసారి మాత్రమే బీఆర్ఎస్ అభ్యర్థిగా నిరంజన్ రెడ్డి హయాంలో ఎంతో అభివృద్ధి జరిగింది.

### అక్టోబర్ నెలంతా చేరికలే..

అక్టోబర్ నెల మొత్తంగా బీఆర్ఎస్ లో చేరికలకే అన్నట్లు కనిపిస్తుంది. వరుస చేరికలతో గులాబీ పార్టీ జోష్ మీదున్నది. యువకులు, రైతులు, మహిళలు స్వచ్ఛందంగా తరలివస్తూ గులాబీ కండువలు కప్పుకొంటున్నారు. మున్సిపాలిటీలోని వార్డుల నుంచి కాంగ్రెస్, బీజేపీ, ఇతర పార్టీలకు చెందిన నాయకులు, కార్యకర్తలు ఆకర్షితులవుతున్నారు. ఇతర పార్టీల అలజడి లేకపోవడంతో కేవలం ఒకేపార్టీ అన్న చందంగా కారు దూసుకెళ్తున్నది. ఇటు చేరికల్లోనూ.. అటు ప్రచారంలోనూ బీఆర్ఎస్ దే పైచేయిగా కనిపిస్తున్నది.

### ఇతర పార్టీల్లో బీకెట్లు గందరగోళం

ప్రతిపక్ష పార్టీల అభ్యర్థుల ఖరారుపై సందిగ్ధం నెలకొన్నది. గ్రూపు తగాదాలతో కాంగ్రెస్, బీజేపీ కొట్టుమార్టాడుతున్నాయి. రావుల చంద్రశేఖర్ రెడ్డి, నాగం తిరుపతిరెడ్డితోపాటు పలువురు నాయకులంతా చేరడంతో బీఆర్ఎస్ లో జోరు కొనసాగుతున్నది. పెద్ద నాయకుల నుంచి సాధారణ

కార్యకర్త వరకు చేరికల ప్రభావం కనిపిస్తున్నది. వెల్లువలా మద్దతు

బీఆర్ఎస్ పార్టీ చేస్తున్న అభివృద్ధి, సంక్షేమానికి ప్రజలు జై కొడుతున్నారు. ఇప్పటికే పలు గ్రామాలు, తండాలు స్వచ్ఛందంగా గులాబీ పార్టీకి మద్దతు తెలిపారు. త్వరలో జరగబోయే అసెంబ్లీ ఎన్నికల్లో బీఆర్ఎస్ కే మా ఓటూ అంటూ ప్రకటిస్తున్నాయి. ప్రధానంగా తండాలు ఎక్కువగా మొగ్గు చూపుతూ ఏకగ్రీవ తీర్మాణాలు ప్రకటిస్తున్నాయి. కాగా గతంలోనూ బీఆర్ఎస్ గూటికి వలసల పర్వం కొనసాగుతూనే వస్తున్నది.

### స్వచ్ఛందంగా తరలివస్తూ..

గతంలో రాజకీయ పార్టీలోకి నాయకులు ఎత్తుగడలు వేసి తీసుకొన్న తప్పా కార్యకర్తలు, యువకులు వచ్చే వారు కాదు. కానీ ఇప్పుడా ఆ పరిస్థితి లేదు. బీఆర్ఎస్ చేస్తున్న మంచి పనులు చూసి ప్రజలు, యువకుల తీరు కొత్త ఆలోచనలకు తెరలేపుతున్నది. ఎలాంటి డిమాండ్లు లేకుండానే పార్టీలోకి స్వచ్ఛందంగా చేరుతున్నారు. దీంతో పార్టీ శ్రేణుల్లో నూతన జోష్ నింపుతున్నది. విద్యార్థి సంఘాలు సైతం మొగ్గు చూపుతుండడంతో గులాబీ జెండాను మెడలో వేసుకుంటున్నది. గతంలో యువత విద్యార్థి సంఘాల బాటలోనే నడిచేవి. కానీ నేడు కొత్త ఆలోచనలు మొదలైతే కనిపిస్తున్నది. ఇందుకు కారణం సీఎం కేసీఆర్, వనపర్తిలో మంత్రి నిరంజన్ రెడ్డి అని చెప్పొచ్చు.